

دُعَاؤں کے دن

(فرمودہ ۶ جون ۱۹۱۹ء)



تَشَدُّوْاْ وَتَعُوْذُوْاْ بِسُوْرَةِ فَاتِحَتِہِیْ تِلَاوَتِہِیْ كَیْ بَعْدَ اٰیَتِہِیْ وَ اِذَا سَأَلَكَ عِبَادِیْ عَنِّیْ فَاِنِّیْ قَرِیْبٌ
اُجِیْبُ دَعْوَتَہِیْ اِذَا دَعَا نِیْ فَلَیْسَتْ جَبِیْبُوْاْیْ وَ لَیْوَمِیْنُوْاْیْیْ تَعَلَّھُمْ
یَسْرٌ شَدُوْاْ وَنَہِ (سورة البقرة ۱۸۴)
تلاوت فرما کر فرمایا:-

دُعا ایک ایسا حربہ اسلام نے مسلمانوں کو دیا ہے کہ اس کے آگے کوئی قوم و مذہب نہیں ٹھہر سکتا۔
وجہ یہ ہے کہ ہر ایک بات کا توڑ ہو سکتا ہے، مگر دُعا کا توڑ نہیں، ایک واقعہ لکھا ہے کہ ایک بزرگ کے
ہمسایہ میں ایک مالدار شخص رہتا تھا جس کو بادشاہ کے دربار میں بڑا رسوخ حاصل تھا۔ اس کے ہاں شرب و
روز گانا بجانا اور شراب نوشی ہوتی رہتی تھی۔ جس سے ہمسایوں کو نڈن آرام تھا نڈرات جب ہمسایوں
کی یہ تکلیف اُن بزرگ نے دیکھی۔ تو وہ اس امیر کے پاس گئے اور کہا کہ ہر مذہب و ملت کا شخص اپنے
ہمسایوں کے آرام کا خیال رکھتا ہے۔ تم تو مسلمان ہو تمہیں بہت زیادہ ان کے آرام کا خیال چاہیئے۔
اس کے جواب میں اس شخص نے کہا میں کیا کروں اگر ان کو تکلیف ہوتی ہے تو ہوا کرے۔ میں مختار ہوں،
جس طرح چاہوں کروں۔ کیونکہ یہ میرا گھر ہے۔ انھوں نے اُسے بہت سمجھایا، مگر جب وہ نہ ہی سمجھا تو
کہا کہ اگر تم اسی طرح تکلیف دیتے رہو گے تو وہ لوگ تمہارا مقابلہ کریں گے۔ اس نے کہا وہ میرا کیا مقابلہ
کریں گے۔ میں بادشاہ کا مقرب ہوں۔ شاہی فوج کا ایک دستہ اپنے مکان کی حفاظت کے لیے بلوا لوں گا۔
پھر دیکھوں گا کہ یہ لوگ میرا کیا بگاڑ لیتے ہیں۔ وہ بزرگ اس کے جواب پر مسکراتے۔ اور کہا کہ ان کا مقابلہ ان
ظاہری سامانوں سے نہیں ہو گا۔ بلکہ ان کا مقابلہ ”سہام اللیل“ سے ہو گا۔ یعنی وہ تیر جورات کو چلائے
جاتے ہیں۔ (یہ عربی زبان کا محاورہ ہے۔ کہ دعا کو عربی میں سہام اللیل سے تعبیر کرتے ہیں۔ کیونکہ
اندھیرے میں کی ہوتی دعائیں اس صفائی سے نشانے پر پہنچتی ہیں کہ دن میں چلنے والے تیر بھی انکا

مقابلہ نہیں کر سکتے ان بزرگ کے اس کہنے کا اس شخص پر ایسا اثر ہوا کہ وہ کانپ گیا۔ اور اس نے نہایت لجاجت سے کہا کہ نہ صرف یہ کہ میں رات کو ہی ان افعال سے باز رہوں گا۔ بلکہ میں آپ کے ہاتھ پر ان تمام گناہوں سے توبہ کرتا ہوں۔ اور اب ساری عمر ان سے باز رہوں گا۔

تو یہ 'سہام الیل' ایسا حربہ ہیں کہ کوئی ان کا مقابلہ نہیں کر سکتا۔ حضرت موسیٰ کے مقابلہ میں فرعون کی حالت دیکھئے۔ حضرت موسیٰ اس سے بات کرتے ہیں، مگر وہ کہتا ہے۔ تم ہمارے غلام۔ اور تم ہماری روٹیوں کے پروردہ ہو۔ تم ہمارے سامنے کیا بولتے ہو۔ موسیٰ اس کو سمجھاتے ہیں کہ خدا کا خوف کرو اور اس پر ایمان لاؤ، لیکن وہ کہتا ہے کون خدا ہے۔ میرے سوا کوئی خدا ہی نہیں۔ حضرت موسیٰ کہتے ہیں۔ اچھا اور نہیں تو میری قوم کو ہی میرے ساتھ بھیج دو۔ وہ کہتا ہے۔ ہم نہیں قید میں ڈالیں گے۔ اور تمہارے مردوں سے اینٹیں پتھرائیں گے اور ان سے ایندھن جمع کرائیں گے۔ چنانچہ جو کہتا ہے۔ وہ کرتا ہے لیکن جب ان کے ظلم سے حضرت موسیٰ کے دل میں درد پیدا ہوا تو نہ فرعون رہا نہ اُس کا خدائی کا دعویٰ رہا۔ نہ وہ سلطنت رہی نہ وہ جلال و جبروت رہا۔ اور حضرت موسیٰ کے سہام الیل نے وہ کام کیا کہ وہ ان کے مقابلہ میں عاجز ہو کر پکار اٹھا۔ اَمَنْتُ اَنَّهُ لَا اِلَهَ اِلَّا الَّذِي اَمَنْتُ بِهِ بَنُو اِسْرَآئِیْلَ وَاَنَا مِنَ الْمُسْلِمِیْنَ (یونس: ۹۱) میں ایمان لاتا ہوں کہ کوئی معبود نہیں مگر وہی جس پر بنو اسرائیل ایمان لاتے اور میں مسلمین میں سے ہوں، لیکن یہ ایمان اس وقت لایا جبکہ اس کے ایمان لانے کا وقت گزر چکا تھا۔ اور اس کی توبہ قبول نہ ہو سکتی تھی۔

اسی طرح رسول کریم کے زمانہ میں ہم دیکھتے ہیں۔ دشمن آپ کو بید دکھ دیتا ہے۔ ایذا میں پہنچاتا، مگر آپ کی دُعا کے مقابلہ میں کوئی آکر کھڑا نہیں ہوتا۔ ایک دفعہ آپ کو مکہ میں بہت دکھ دیا گیا۔ مگر بیچ میں سے ہی ایک نے کہا کہ محمد (صلی اللہ علیہ وسلم) بددعا دیں گے۔ پھر آپ کے پاس آیا اور آکر کہا کہ بددعا نہ کرنا کیونکہ آخر یہ تیرے رشتہ دار ہی ہیں۔ تو وہ سب کچھ کرتے تھے، لیکن آپ کی دُعا کا مقابلہ نہیں کر سکتے تھے۔

پس یہ وہ ہتھیار ہے جو گو سب کو ملا۔ مگر اسلام کو نمایاں طور پر ملا ہے۔ میں نے دُعا کے متعلق ایک گذشتہ رمضان میں خطبے کے تھے جن میں میں نے خدا کے فضل سے وہ اصول و قواعد بتائے تھے کہ ان پر عمل کرنے سے دُعا قبول ہو سکتی ہے۔ علاوہ ان اصول کے انہی کے ماتحت اور بہت

سی شائیں ہیں جن پر عمل کرنے سے دُعا قبولیت کے زیادہ قریب ہو سکتی ہے۔ میں دیکھتا ہوں کہ جماعت نے ان سے بہت فائدہ اٹھایا ہے۔ جماعت نے تو فائدہ اٹھانا ہی تھا۔ دوسروں نے بھی فائدہ اٹھایا ہے۔ چنانچہ ایک ہندو کے جو ولایت میں مقیم ہے اور اب دل سے مسلمان ہو چکا ہے خطوط آتے رہتے ہیں۔ وہ ایک سیاسی وجہ سے قید ہو گیا تھا۔ حال ہی میں اس نے لکھا ہے کہ میں اپنی رہائی کے لیے باقاعدہ ان اصول کو پڑھ کر دُعا مانگتا رہا ہوں اور باوجود اس کے کہ دوسروں کی نسبت میرے حالات زیادہ مایوس کن تھے۔ مگر میں آزاد ہو گیا ہوں۔ اور دوسرے ابھی تک آزاد نہیں ہوتے پھر وہ لکھتا ہے کہ میں نے اپنے ایک انگریز دوست کو بھی وہ رسالہ پڑھنے کو دیا ہے اور اس کو کہا ہے کہ تم اس کے مطابق دُعا کرو۔ اللہ تعالیٰ تمہیں اولاد دیدے گا۔

پس دُعا ایک بڑا حربہ ہے۔ اس کے ذریعہ ناممکن باتیں ممکن ہو جاتی ہیں۔ ایک دفعہ ایک دوست نے خط لکھا۔ اور التجا سے لکھا کہ آپ میرے رشتہ کے متعلق دُعا کریں۔ میں نے بہت کوشش کی ہے مگر کامیابی نہیں ہوئی۔ بعض جگہ فیصلہ ہو کر جواب مل گیا۔ ان کا تعلق حضرت صاحب سے بھی تھا اور مجھ سے بھی۔ بعض خاص اوقات ہوتے ہیں۔ میں نے دُعا کی اور مجھے علم ہو گیا کہ یہ دُعا قبول ہو گئی ہے۔ اور میں نے ان کو لکھ دیا۔ وہ بڑی عسر کے تھے۔ اور صحت بھی اچھی نہیں رہتی تھی۔ انھوں نے مجھے لکھا کہ خدا نے دُعا کی قبولیت کا عجیب رنگ میں نمونہ دکھایا کہ ایک ایسی جگہ رشتہ ہو گیا ہے۔ جہاں گمان بھی نہیں تھا۔ اور ایسے گھر میں ہوا جو ان سے زیادہ آسودہ حال تھا۔ اور اس طرح ہوا کہ لڑکی والے نے خود بلا کر کہا کہ میں اپنی لڑکی آپ کے نکاح میں دیتا ہوں۔

تو جہاں کوئی سامان نظر نہیں آتے۔ وہاں دُعا کام دیتی ہے۔ مگر اس بات کو وہی سمجھ سکتے ہیں جنہوں نے اس کی چاشنی چکھی ہے۔ دراصل دعا ڈائنامیٹ سے زیادہ موثر اور بم سے زیادہ کام کرنے والی ہے۔ ڈائنامیٹ چند پتھروں کو اکھاڑ کر پھینک سکتا ہے، لیکن دُعا ساری دُنیا کو ادھر سے ادھر کر سکتی ہے۔ دیکھو محمد صلی اللہ علیہ وسلم کی دُعا ہی تھی جس نے سلطنتوں اور طاقتوں کو تہ و بالا کر ڈالا۔ ہر ایک طاقت جو آپ کے مقابلہ کے لیے کھڑی ہوئی رگڑا دی گئی۔ اسی طرح دُعا ترقی کے بڑے سے بڑے منار پر پہنچا سکتی ہے اور وہ کام کرتی ہے۔ جو خیال میں بھی نہیں آ سکتے۔

میں نے دُعا کی طرف اپنی جماعت کو بہت دفعہ توجہ دلائی ہے اور اب پھر دلاتا ہوں۔ کیونکہ یہ رمضان کا مہینہ ہے۔ اور یہ وہ مہینہ ہے جس کے ذکر کے دوران میں اللہ تعالیٰ فرماتا ہے اِجِیْبْ

میں رحم پیدا کر دیتی ہیں۔ مثلاً اگر ایک شخص جنگل میں کھانا کھا رہا ہو، کہ ایک طرف تو اس کا کوئی عزیز اسے کہے کہ ذرا ذائقہ چکھنے کے لیے مجھ کو کھانا دو۔ اور دوسری طرف ایک ایسا شخص جس کی بھوک سے حالت غیر ہو رہی ہو کھانا مانگے۔ تو اگر اس شخص میں کچھ بھی شرافت ہوگی تو وہ بجائے اپنے عزیز کو کھانا دینے کے اس محتاج کو دیدے گا۔ کیونکہ اس کی حالت امداد کی محتاج ہے۔ تو احتیاج بھی ایک حتیٰ کمتری ہے اس وقت تم ہر طرح خدا کی مدد کے محتاج ہو اور تم مظلوم ہو کیونکہ تمہیں ساری دُنیا مٹانا چاہتی ہے پھر تم سے زیادہ کون مستحق ہو سکتا ہے کہ تمہارے مقابلہ میں اس کی سنی جائے۔ علاوہ ازیں تم اس لیے بھی مستحق ہو کہ تم نے خدا کی پکار کو سنا۔ خدا کے نبی خدا کی پکار ہوتے ہیں۔ تم نے خدا کے نبی کو قبول کر کے خدا کو قبول کیا ہے۔ اس لیے بھی تمہیں مستحق ہو کہ تمہاری سنی جائے پس تم دونوں وجوہ سے استحقاق رکھتے ہو۔ بوجہ محتاج ہونے کے بھی اور بوجہ اس کے بھی کہ تم نے خدا کے نبی کی پکار کو سنا۔ اس لیے تم سب سے زیادہ مستحق ہو۔ تم اگر دُعائیں کرو گے۔ تو تمہاری دُعائیں قبول کی جائیں گی۔ پس تم دُعا میں خاص طور پر لگ جاؤ۔ اپنے لیے دُعائیں کرو اور ان کے لیے دُعائیں کرو جو تمہارے بھائی دُنیا کے مختلف حصوں میں تبلیغ میں مشغول ہیں۔ اللہ تعالیٰ ان پر فضل کرے۔ یہ خطرناک ایام ہیں۔ فتنہ اور دُکھ کے دن ہیں۔

ہم آدمیوں میں نہیں بلکہ بندروں اور پکھولوں میں رہتے ہیں۔ آج جس دُنیا میں ہم ہیں وہ آدمیوں کی دُنیا نہیں۔ کیونکہ اگر ہم سچ بولتے ہیں۔ تو وہ کہتے ہیں۔ تم ریا کرتے ہو۔ اگر ہم اخلاص سے کوئی کام کرتے ہیں۔ وہ اس کو خود غرضی پر محمول کرتے ہیں۔ اس لیے ہم دُنیا میں ہیں مگر دُنیا سے علیحدہ ہیں۔ لوگوں کے اخلاق فاضلہ گر کر ان میں حیوانیت پیدا ہو گئی ہے۔ جس طرح کہ قرآن کریم میں اللہ تعالیٰ فرماتا ہے۔ کَالْاَنْعَامِ بَلْ هُمْ اضَلُّ مِنْهُمْ جو اخلاق فاضلہ کے کام کرتے ہیں۔ وہ ان سے چڑتے ہیں۔ ایک شخص احمدی ہو جائے۔ اور جھوٹی شہادت سے پرہیز کرے اور انکار کر دے۔ تو بجائے اس کے کہ اس بات کو سچا تسلیم کریں کہتے ہیں۔ لوجی اب یہ پرہیز گار بن گئے۔ کیا ہم جانتے نہیں فریقِ مخالف سے روپیہ لے لیا ہے۔ اس لیے گواہی نہیں دیتے۔ اگر کوئی لوکر احمدی ہو کر رشوت یعنی چھوڑ دے تو انسروں تک اس کے ماننے کے لیے تیار نہیں ہوتے۔ انہیں یقین نہیں آتا کہ ایسے لوگ بھی ہو سکتے ہیں۔ جو محض خدا کے خوف سے رشوت چھوڑ سکتے ہیں۔

ہماری جماعت کے ایک آدمی تھے وہ اب فوت ہو گئے ہیں۔ انھوں نے کوشش کی کہ وہ اسٹیشن ماسٹر کی حیثیت میں ٹالہ سٹیشن پر بدل بیٹے جاتیں۔ انھوں نے اپنے محکمہ کے افسر کے پاس درخواست کی اور گورنمنٹ کے متعلق جو احمدی جماعت کے خیالات ہیں۔ وہ بتائے اور کچھ رسالے وغیرہ بھی دیتے۔ اس افسر نے انھیں کہا کہ ہم تم پر بہت خوش ہیں اور تمہاری جماعت کو بہت اچھا سمجھتے ہیں۔ اس لیے تم سے رعایت کرتے ہیں کہ تم ہمیں تین سو روپیہ ماہوار دیدیا کرو۔ ہم تمہیں ٹالہ کا سٹیشن ماسٹر بنادیں گے۔ انھوں نے کہا کہ میری تنخواہ تو ساٹھ روپیہ ہے۔ میں تین سو روپیہ ماہوار کیسے دے سکتا ہوں۔ اُس نے کہا نہیں تمہیں بہت آمدنی ہوتی ہے۔ انھوں نے کہا میں تو ایسی آمدنی لیتا نہیں۔ کیونکہ یہ ظلم ہے۔ اس نے جواب دیا کہ افسوس ہم پھر مجبور ہیں۔ آپ کی بدلی نہیں ہو سکتی۔ اسی طرح ایک خانساں تھا۔ وہ ہمیشہ گھی کی بجائے چربی ڈالا کرتا تھا۔ خدانے اسکو ہدایت دی اور وہ احمدی ہو گیا۔ اس کے بعد اس نے چربی کی بجائے گھی کی اسی کی قیمت وصول کی جاتی تھی ڈالنا شروع کیا۔ جس پر تمام لوگوں میں شور مچ گیا کہ بہت بُرا کھانا ہوتا ہے۔ اس نے بہت یقین دلایا کہ یہ گھی خالص ہے مگر انھوں نے باور نہ کیا، اور افسران بالا کے پاس اس کی شکایت کی۔ افسر آئے اور اس سے باز پرس ہوتی اُس نے کہا پہلے تو میں واقعی چربی کھلاتا تھا لیکن اب جب سے میں احمدی ہوا ہوں، چربی کا استعمال ترک کر دیا۔ اور گھی استعمال کرنا ہوں۔ افسر کو کہا کہ میری بات کا یقین آپ کو اس طرح آ سکتا ہے۔ کہ میں آپ کے سامنے دونوں سالن پکاتا ہوں۔ چربی کا بھی اور گھی کا بھی۔ چنانچہ پکاتے چربی کے کھانے کو کھانے والوں نے پسند کیا اور گھی کے کھانے کو نا پسند، اس پر افسر نے کہدیا کہ اب اگر تم چربی استعمال کرو تو اس میں تمہارا قصور نہیں۔ تم یہی استعمال کیا کرو۔

غرض عجیب معاملہ ہے۔ لوگ ہمارے جذبات کو سمجھ ہی نہیں سکتے۔ وہ خیال ہی نہیں کر سکتے کہ آج بھی معاملات صفائی کے ساتھ ہو سکتے ہیں۔ ہمیں حضرت مسیح موعودؑ نے اس دُنیا سے نکال کر تیرہ سو برس پیچھے کے زمانہ میں پہنچا دیا ہے۔ جو ہمیں موجودہ زمانہ کی نسبت زیادہ پیارا ہے کیونکہ اس میں زیادہ آرام اور زیادہ تسلی ہے۔ اس زمانہ کے لوگوں کی تو یہ حالت ہے کہ سرکاری کونسل میں ایک مسلمان ممبر تھا۔ جو اب مستعفی ہو گیا ہے۔ ایک دفعہ کونسل میں یہ سوال پیش ہوا کہ مسلمان عورت کا ہندو مرد سے اور ہندو عورت کا مسلمان سے نکاح ہو جانا چاہیئے کسی نے کہا یہ تو قرآن کریم کے خلاف ہے۔ اس نے کہا قرآن ایک تیرہ سو برس پہلے کی کتاب ہے وہ اس زمانہ کی ضروریات کو پورا

نہیں کرتی۔ یہ وہ شخص ہے جو مسلمانوں کا لیڈر کہلاتا ہے۔ اور پچھلے دنوں رولٹ ایکٹ کے خلاف اظہار ناراضگی کے طور پر وہ مستعفی ہو گیا ہے۔ جو شخص خدا کے قانون کو پسند نہیں کرتا۔ وہ بندوں کے قانون کو کہاں پسند کر سکتا ہے۔

پس ہم اس جہان میں رہتے ہوئے بھی ایک اور جہان میں رہتے ہیں۔ کیونکہ یہ لوگ ہمارے خیالات ہمارے جذبات کو سمجھ ہی نہیں سکتے۔ ہماری باتیں ان کے لیے گونگے کے اشاروں سے زیادہ نہیں۔ یہ مشکلات ہیں جو ہمیں درپیش ہیں۔ ان کے علاوہ اور بہت ہیں جن کا اظہار نہیں کیا جاسکتا پس ہمیں چاہیے کہ سچے دل سے دعاؤں میں مصروف ہو جائیں۔ تا خدا کے فضلوں کو جذب کر سکیں۔“
(الفضل ۲۱ جون ۱۹۱۹ء)

